



KUNSILL LOKALI HAL LIJA
TRIQ ROBERT MIFSUD BONNICI
HAL LIJA
TEL NO : 21416111

MINUTI

Laqgħa tal-Kunsill Lokali Hal Lija

IT-TMIEN LEGIŻLATURA

Laqgħa Numru 31

Data tal-laqgħa: Il-Ħamis 19 ta' Awwissu 2021

Il-Kunsilli Lokali Hal Lija Itaqa' onlajn, fil-10.30 ta' filgħodu.

PREŻENTI:

Anthony Dalli – Sindku
Daniel Mallia – Viċi Sindku
Calcedonio Cini – Kunsillier
Lorraine Farrugia – *Minority Leader*
Joseph Zahra – Kunsillier

ASSENTI B'APOLOGIJI (Skont Ordni Permanenti 14A(3):

Ma kien hemm ebda membru assenti b'apologija.

ASSENTI:

Ma kien hemm ebda membru assenti.

UFFIĊJAL PREŻENTI:

Pamela Borg – Segretarju Eżekuttiv

Minuti

Is-Sindku Anthony Dalli, ippreseda il-laqgħa.

31.1 Qari tal-ittri ta' apoloġġi

31.1.1 Ma kienx hemm ittri ta' apoloġġi.

31.2 Kunsiderazzjoni u Approvazzjoni tal-Minuti tal-Laqqgħa Numru 30

31.2.1 Fuq il-mejda tal-Kunsill tqiegħdu l-Minuti tat-tlettin laqqgħa. Kopja tal-minuti ngħataw lil kull kunsillier qabel il-laqqgħa.

31.2.2 Is-Sindku staqsa jekk hemmx xi korrezjoni tal-minuti.

31.2.3 Fuq proposta tal-Viċi Sindku Daniel Mallia li kien issekondatha mill-Kunsillier Joseph Zahra il-minuti tat-tlettin laqqgħa ġew approvati unanimament.

31.3 Komunikazzjoni mis-Sindku

31.3.1 Is-Sur Dalli nforma lil kunsilliera kif huwa ġie avvicinat mill-Ministeru tat-Turżimu u mill-Fondazzjoni tat-Turizmu li l-laqa t-talba tiegħu f'isem il-Kunsill, biex jiġu rrangati l-latrini pubbliċi fil-Pjazza. Fil-ġejjien qarib għandu jiġi fuq il-post, ufficċjal mill-Ministeru biex mal-kunsill jara x-xogħol propost u x'hemm bżonn isir.

31.3.2 Is-Sindku tkellem dwar il-festa 2021 fejn qal li kollox jidher li mar sew biss kien hemm xi talbiet minn ħwienet u każini biex jinħarġu xi mwejjed barra fit-triq u biex isir dan pero ma kienx hemm permess mill-Awtoritajiet tas-Saħħa Pubblika. Is-Sur Dalli qal kif dwar dan huwa tkellem mal-Pulizija fejn dawn taw struzzjoni u kkonfermaw li għal talbiet bħal dawn l-ewwel għandu jintalab permess mingħad id-Direttorat tas-Saħħa Pubblika. Huwa zied jgħid li xi ħadd għamillu sugġeriment li l-Pjazza għandha tibda tingħalaq lejliet u nhar il-Festa. Din hija xi ħaġa li l-kunsill għandu jieħu ħsieb għal sena oħra.

31.3.3 Is-Sur Dalli tkellem dwar ir-restawr tat-Torri Belvedere. Huwa nforma lil kunsilliera li kif jafu lkoll, ir-restawr tat-Torri lest, ħlief għal xi arrangament tad-dawl fuq l-ewwel ċinta. Huwa qal ukoll kif ġie mitlub biex il-kunsill jindika meta huma d-dati li jrid jinxtel it-Torri b'mod differenti, għax dan jista' jiġi issetjat mill-llum. Is-Sindku spjega kif il-kunsill diġa prova jakwista din l-informazzjoni mingħand ħafna dipartimenti pero donnu ħadd m'għandu lista b'dawn id-dati aġġornata. Għalhekk ser jistenna sa laqqgħa oħra u qal kif alissa t-Torri se jixgħel warm white u s-sulari ta' fuq jixgħelu ħomor waqt inzul ix-xemx. Mal-lejl, umbgħad inaqqas is-saħħa tad-dawl minħabba l-light pollution. Is-Sindku nforma lil kunsilliera kif id-dawl il-ġdid li ġie installat fit-Torri ġie jiswa madwar EUR 30000 u għalhekk il-kunsill qed jaħdem biex iġib stima ta' kemm tiswa l-ispiza biex dan id-dawl jiġi nxurjat dan kemm minħabba fini ta' serq u anke ħsara. Kull floodlight tiswa aktar minn EUR 750.

31.3.4 Is-Sindku tkellem dwar l-iskema ta' aċċessibiltà u mobbiltà li l-kunsill kien applika għalija biex isir open air gym fil-ġnien. Huwa qal kif l-applikazzjoni tal-kunsill ġiet approvata u l-kunsill ħa s-somma ta' EUR 7800, li ser tammonta għal kwazi 50% tal-ispiza li talab għaliha l-kunsill. It-Talba tal-kunsill kienet tinkludi l-ispejjeż għall-equipment u t-tapit. B'hekk qed isir kalkolu li l-kunsill mill-fondi ser ikollu joħroġ ċirka EUR 8000.

31.3.5 Is-Sur Dalli qal kif kiteb imejl ukoll lill-Ministru Miriam Dalli dwar jekk tistax tagħti għajjnuna biex jingħata face lift lil Ġnien Rikreattiv fi Vjal it-Trasfigurazzjoni. Jumejn wara din l-imejl, is-Sindku spjega kif sar online meeting ma' ufficċjali mill-Ministeru, li miegħu attendiet is-Segretarju Eżekuttiv. Wara diskussjoni li saret waqt dan il-meeting, is-Sindku talab biex il-kunsill jkollu għajjnuna biex jinżabru sew is-sigar u jitneħħew dawk li huma nvażivi, issir manutenzjoni jew jinbidlu t-travi tal-injam li hemm fid-dhul tal-ġnien minn naħa ta' Vjal it-Trasfigurazzjoni, manutenzjoni tal-gazeboo, jiġi rrangat il-ground tal-futbol, isir dawl ġdid, implementazzjoni ta' bins u bankijiet ġodda u pavimentar ġdid. Kien hemm qbil li se jżuru s-sit xi mpjegati tal-Ministeru biex jibdedu it-taħdidiet ta' kif jisgħtu jassistu l-kunsill.

31.3.6 Is-Sindku nforma lil kunsilliera kif riċenti l-kunsill irċieva korrispondenza li ser isir intervent fi Triq is-Salvatur u xogħol ta' re-surfacing fi din it-triq ser jibda fi ftit ġimgħat oħra. Ir-Residenti ġew informati biex jekk hemm xi ħadd li jrid jgħaddi xi sugġeriment lil IM, jista' jagħmel dan mill-ewwel.

- 31.3.7 Is-Sur Dalli qal kif wara meeting li kien sar ma' TM hdejn iċ-ċimiterju, dwar kif jista jigi evitat il-periklu meta in-nies jiġu biex jaqsmu halli jkunu jistgħu jżuru l-qraba mejtin tagħhom f'dan il-post, huwa kompli jagħmel kuntatt ukoll ma' IM dwar din il-kwistjoni, qabel ma jsir xi intervent fuq it-Triq. Filfatt IM qed jaraw u jikkunsidraw il-proposta ta' zebra crossing fuq kull naħa taċ-ċimiterju.
- 31.3.8 Is-Sindku tkellem dwar l-implementazzjoni ta' one-way fi Triq Carmelo Farrugia. Huwa fakkar kif il-kunsill sad-data 30.07.2021, kien qed jistenna u jieħu nota tal-feedback tar-residenti u filfatt il-kunsill irċieva disa u għoxrin (29) risposta sa din id-data. Sitta u għoxrin (26) mir-residenti ma jaqblux mal-proposta filwaqt li tlieta (3) jaqblu. Is-Sindku kompli jgħid kif huwa ukoll beda jiltaqgħa ma' xi wħud mir-residenti li kitbu jew għamlu suġġerimenti u jidher li ħafna mir-residenti fehmu l-kunċett, basta jkun kollox assigurat b'survey. Hemm xi tlett (3) residenti li ma qablux imma ma għamlu l-ebda proposta oħra minnflokk. Is-Sur Dalli qal li kif diġa kien qabel il-kunsill fi seduti preċedenti, issa wasal iż-żmien li l-kunsill jagħmel traffic survey u huwa qed jipponi li dan għandu jsir lejn l-ewwel ġimgħa ta' Settembru qabel tibda s-sena skolastika. It-Tieni survey irid isir lejn it-tielet ġimgħa ta' Ottubru meta l-iskejjel kollha inklud l-Universita u l-Kinder ikunu bdew allura jkollna stampa aktar ċara tas-sitwazzjoni. Għalhekk is-Segretarju Eżekuttiv se ggib 3 kwotazzjonijiet jekk hemm bżonn u tista tmexxi bl-irħas prezz kif gie diskuss f'seduta oħra.
- 31.3.9 Is-Sindku tkellem dwar ix-xiri ta' vann ġdid għal haddiema tal-kunsill fejn bi dispjaċir qal li l-Vann li l-kunsill kien ser imexxi bih u kellu ħsieb jixtri, laħaq gie mibgħjuh. Għalhekk huwa qal kif l-aħjar jerga jinbeda l-proċess mill-ġdid u tinħareġ sejha onlajn bis-sistema tal-EPPS.
- 31.3.10 Is-Sur Dalli tkellem dwar il-punt li qajmet is-Sinjorina Farrugia fis-seduta preċedenti fejn il-kappella tal-Mirakli. Huwa spjega kif mar fuq il-post u jidher ċar li fuq in-naħa tal-bieb tal-ġenb tal-Kappella hemm double yellow line li ma tantx jidher. Hdejn dan id-double yellow line umbgħad hemm l-iStage li m'għandhux kaxxa u allura meta jipparkja xi ħadd hemm it-triq qed tidjieq. Is-Sindku kompli jgħid kif, in-naħa tal-bieb prinċipali tal-Kappella, double yellow line ma jidher li hemm u jrid isir skond ir-regolamenti tat-traffiku. Ukoll fuq it-tarf tal-bankina jidher li kien hemm xi kopplu li ttajjar u fadal biss il-ħadida ta' ġewwa u l-biċċa konkos fil-qiegħ. Huwa ser jibda lil haddiema tal-kunsill biex jaraw kif jistgħu ineħħu dan il-periklu.
- 31.3.11 Is-Sindku tkellem dwar ix-xogħol ta' resurfacing li ser isir fi Triq Carmelo Farrugia. Huwa qal kif donnu intlaħaq ftehiem bejn il-Kunsill u IM dwar kif ser issiru l-ħlasijiet. Huwa flimkien mas-Segretarju Eżekuttiv kietbu lil IM u lil Water Services biex ikunu jafu l-ispejjeż kemm huma u min ser iħallas. IM għamlita ċara u tonda li hija se tħallas tar-rebuilding, asphalt u l-ispejjeż tal-Perit tal-Kunsill, li ser ikun qed jagħmel is-supervizjoni. Il-WSC trid li l-Kunsill iħallas il-culvert fejn se jitpoġġa l-main tal-ilma li dan jiswa ċirka EUR 4750 u wkoll tal-manhole tad-drainage li tiswa ċirka EUR 2500. Il-Kunsill għamel l-argument li l-kostruzzjoni ta' din it-triq ma talabix il-kunsill u din hija triq purament ġdida, għalhekk m'għandhux jidhol fl-ebda spiża għax dan it-tip ta' xogħol mhux iddelegat lill Kunsill. Il-Kunsill irraġuna wkoll li billi jkun hemm xi spiża żgħira ma tkunx problema għaliex finalment ir-residenti għandu jkollhom servizzi tajbin u mill-aħjar. Finalment is-Sur Dalli qal li kellu telefonata li issa se tigi kkonfermata bil-miktub fejn il-Kunsill minn din is-somma kollha jrid joħroġ biss madwar EUR 2500. Hawnhekk is-Sindku rringrazzja lis-Segretarju Eżekuttiv għas-servizz eċċellenti u effiċċjenti tagħha waqt dawn in-negozjati u x-xogħol kollu li għadu kemm ta spjegazzjoni tiegħu, biex ma jintilifx ħin u jinkisbu rizzultati tajbin għal ġid ta' kulħadd.

31.4 Twegibiet għall-mistoqsijiet tal-Kunsilliera

- 31.4.1 Twegibiet għall-mistoqsijiet tal-Kunsilliera bil-miktub ma kienx hemm. Is-Sur Ċini kellu mistoqsija żgħira li ma kienetx bil-miktub li pero s-Sindku aċċetta jwieġeb xorta waħda.
- 31.4.2 Is-Sur Ċini tkellem dwar għalqa li hemm fi Triq Depiro Gourgion li sfortunatament qed tintuza bħala dumping site u staqsa jekk il-kunsill jistax jgħin u jagħmel xi ħaġa biex din titnaddaf. Is-Sindku wieġeb kif dik hija propjeta privata u huwa diġa għamel kuntatt mas-Sid biex inaddaffa iżda s-sid qed issib diffikulta biex jagħmel dan waħdu.
- 31.4.3 Għalhekk is-sindku ssuġġerixxa kif il-kunsill ser jara jistax jakkwista tlett kwotazzjonijiet għat-tindif ta' din l-għalqa u skond kemm ikunu l-ammonti ta' dawn il-kwotazzjonijiet, l-kunsill għandu jara jekk jistax jgħin lis-sid billi jmexxi b'waħda mill-kwotazzjonijiet u jnaddaf din l-għalqa. Is-sindku qal li avża lis-sid ukoll li kemm il-darba n-nies ser

jibqgħu jifgħu l-iskart fl-għalqa huwa jaf ikollu jerfa r-responsabbilta li jtella ħajt aktar għoli biex jimpedi lin-nies milli jifgħu aktar skart.

- 31.4.4 Is-Sur Zahra qal li tista anke titwehħel tabella fuq is-sit fejn tavza lin-nies biex ma jifgħux skart u minn jinqabad jiffa xi skart jista jeħel xi penali. Is-Sindku ma sabx oġġezzjoni għal dan is-suġġeriment.
- 31.4.5 Kif kienet qed issir diskussjoni fuq triq Depiro Gourgion, is-Sinjinorina Lorraine Farrugia staqsiet jekk hemmx ċans li din it-triq, parti minnha issir bit-tarmac ukoll. Is-Sindku wieġeb kif il-kunsill ma jistax jagħmila hu bit-tarmac pero jista jagħmel talba ma' IM kif diġa ressqu t-talbiet tagħhom ħafna mir-residenti ta' din it-triq, mal-istess entita u jidher filfatt li dawn it-talbiet hemm ċans li jigu milqugħha.

31.5 Korrispondenza

- 31.5.1 Is-Sinjinorina Farrugia għamlet rimarka dwar korrispondenza numru 0235/21. Is-Segretarju Eżekuttiv infurmata kif dik kienet korrispondenza mingħand resident bis-suġġerimenti tiegħu dwar il-proposta tal-oneway fi Triq Carmelo Farrugia c/w Triq Annibale Preca.
- 31.5.2 Il-Minority Leader, Lorraine Farrugia xtaqet tkun taf dwar xiex titratta korrispondenza numru 0243/21. Is-Segretarju Eżekuttiv infurmata kif dik il-korrispondenza għandha x'taqsam mal-applikazzjoni tal-kunsill li ssottometta il-kunsill mad-dipartiment biex jipprova jakwista propjeta ġdida bil-kiri għal użu tal-uffiċċini godda. Hija qalet kif fuq din il-kwistjoni, l-applikazzjoni tal-kunsill għadha on-going u l-kunsill għadu qed jistenna risposta mingħand id-dipartiment dwar kif ser jiproċedi. Sfortunatament din l-applikazzjoni qed tiegħu fit-tul wisq u l-Ministeru tal-Finanzi qed jibqa jitolb lil kunsill għal diversi klarifiki minkejja li ħafna minn dawn il-klarifiki l-kunsill diġa kollha bgħattom annessi mal-applikazzjoni tiegħu. Fl-aħħar korrispondenza li ntbgħatet il-ministeru reggħa talab għal komunikazzjoni bejn Lands Authority u l-kunsill fejn Lands Authority qed tikkonferma li m'għandix artijiet tal-gvern li tista tagħti lil kunsill bil-kiri. Din il-korrispondenza kienet diġa nkluza mal-applikazzjoni tal-kunsill pero għal xi raġuni jew oħra il-Ministeru reggħa ried korrispondenza aktar riċenti u ċara mingħand Lands Authority.
- 31.5.3 Il-Kunsillier Ĉini xtaq ikun jaf x'inhi korrispondenza nru 0251/21 bl-isem 'Parking boxes'. Is-Segretarju Eżekuttiv infurmatu kif residenta kitbet lil kunsill biex il-parkeġġi fi Triq Sir Ugo Mifsud isiru b' mod differenti minn kif qegħdin bħala struttura. Il-Kunsill wieġeb lil din ir-residenta fejn qal li l-linji tal-parkeġġ saru minn IM wara li t-triq saret bit-tarmac u għalhekk il-kunsill ma tantx jista jkun ta' għajnuna għax IM pengiet dawn il-parkeġġi bi ċertu struttura bi skop u biex jkun hemm aktar spazji.

31.6 Kunsiderazzjoni u Approvazzjoni tar-Rapport Finanzjarju finali għas-sena 2020

- 31.6.1 Dan l-item kellu jerga jiġi maqbuż u ser jiġi diskuss fi seduta oħra peress li r-rapport kien għadu mhux iffinalizzat u kien għadt baqa xi klarifikazzjonijiet xi jsiru bejn l-awdituri u l-accountant.

31.7 Ħitan tas-sejjeħ

- 31.7.1 Is-Sindku, flimkien mas-Segretarju Eżekuttiv taw rendikont dwar il-proġett tal-ħitan tas-sejjeħ u il-fondi li sa ssa ġew utilizzati taħt Miżura 4.4. Is-Sur Dalli qal li kif ix-xogħol ta' restawr fuq il-ħitan tas-sejjeħ kif kien maqbul li għandu jsir mill-Kunsill precedenti huwa lest. Għalhekk issa, kif approvat minn dan il-Kunsill u peress li baqa fondi mill-proġett, ser issir restawr fuq ħajt ieħor quddiem il-Kappella tal-Kuncizzjoni. Il-Bidwi ta' dan il-ħajt qabel u ffirmat d-dokumenti neċessarji, u għalhekk il-Perit tal-kunsill ser jipprepara d-DNO biex japplika mal-PA.
- 31.7.2 L-ARPA ma sabitx oġġezzjoni li l-kunsill ikompli jutilizza l-fondi li għadt baqa fuq restawr ta' ħitan oħra diment li timtela applikazzjoni kif suppost. Huwa kompli jgħid kif fi ftit minuti oħra s-Segretarju Eżekuttiv se tagħti rendikont ta' x'ġie użat bħala fondi fuq bażi tal-BOQs ippreparati mill-Perit tal-Kunsill. Jidher li fadal bizzejjed flus, biex appartu l-ħajt li approva l-aħħar il-kunsill, quddiem il-kappella tal-Kuncizzjoni, jistgħu jsiru ukoll xi ħitan oħra žġhar. Fl-akwata ta' ħdejn il-kappella tal-Kuncizzjoni u Ħalman jidher li nqegħda kulhadd u żewġ ħitan tas-sejjeħ biss ma ġewx irrestawrati u dan għaliex il-bdiewa ma jridux li jintmessu u filfatt qatt ma applikaw. Hemm bidwi ieħor li jixtieq isir intervent fuq il-ħajt tiegħu imma dan inserta jmiss mal-għalqa ta' sid li ma jridx li jsir ix-xogħol fuq iċ-ċint tiegħu.
- 31.7.3 Is-Sinjinorina Borg spjegat li l-fond totali allokat, inkluż il-parti tal-kunsill jammonta għal €141,023.81. Minn dan l-ammont intuża fond totali ta' €108,316.11 fejn saru erba' ħitan tas-sejjeħ li kien applika għalihom il-kunsill; fi Triq il-Miħna, Sqaq ta' Sejduna, Trejket Kejriku Ġakbu Abela, u Triq Ħalman. Ma' din is-somma hemm inkluż ukoll l-

estimi tal-ħajt il-ġdid li approva l-kunsill biex jiġi rrestawrat ukoll fl-laqgħa riċenti, dak li jinstab fi Triq il-Mithna kantuniera ma' Triq Ħalmann (quddiem il-kappella tal-Kuncizzjoni).

- 31.7.4 Is-Sinjinorina Borg kompliet tgħid li xorta ser jifdal bilanċ li jammonta għal €32,707.70, li jekk irid il-kunsill bihom jista jipproponi li jsir xi ħajt ieħor. Hawnhekk hija reġgħat ħalliet f'idejn is-Sindku biex jitkellem u jispjega aktar is-sitwazzjoni biex b'hekk tittieħed deċiżjoni u jiddaħħlu l-applikazzjonijiet neċessarji għal ħitan il-ġodda mal-ARPA u ma jintilifx il-kompliment tal-bilanċ.
- 31.7.5 Is-Sindku kkonferma dak kollu li qalet is-Sinjinorina Borg. Bil-bilanċ pendent ta' €32,707.70, huwa qed jipproponi li l-kunsill għandu jjieħu ħsieb il-ħajt li hemm perikoluż u li qed jaqqa fi Triq Antonio Azzopardi. Filfatt dan il-kunsill kien diġa prova japplika għalih imma ma kienx ingħata fondi. Pero s-Sindku rrimarka li biex dan il-ħajt isir kollu, ser jiswa ħafna flus aktar mill-bilanċ pendent. Minħabba dan huwa qal kif il-kunsill għandu mqarr jikkonferma jekk jistax isir parti minnu, dik l-aktar perikoluża fejn qed jaqqa il-ġebel.
- 31.7.6 Kemm il-darba dan ma jstax jsir u l-ispiza biex jiġi rrestawrat dan il-ħajt tibqa waħda għolja, is-Sur Dalli ppropona ukoll parti minn ħajt ieħor fi Triq il-Mithna, fejn il-kappella tal-Mirakli. Pero hawnhekk qal ukoll li wieħed irid joqgħod attent li jirrangja l-ħajt biss u li dan l-ħajt mhux qed imiss ma' xi kmamar għaliex jekk qed imiss magħhom dawn jistgħu jaqaw waqt li jkun qed isir ir-restawr u l-fondi mhux permessi jiġu utilizzati biex dawn il-kmamar jitrangaw ukoll. Filfatt il-kunsill talab għal parir tal-perit dwar dan il-ħajt.
- 31.7.7 Is-Sur Dalli fakkar ukoll li dawn l-aħħar ħitan li ser jiġu proposti għar-restawr inkluż dak ta' quddiem il-kappella tal-Kuncizzjoni għadt iridu jiġu approvati mill-Awtorita kompetenti, l-ARPA. Is-Sindku enfażizza ukoll kif ix-xogħol se jibqa jsir mill-kuntarttur ezistenti peress li l-kunsill kien intrabat miegħu bl-ammont totali li kien jaqra EUR 141,023.81, inkluż il-VAT.
- 31.7.8 Is-Sinjinorina Lorraine Farrugia ssuġġeriet li jiġi rrestawrat il-ħajt li hemm imwaqqa fi Triq Kardinal Ferretti li hija rrapurtat diversi drabi. Is-Sindku qal kif dak il-ħajt l-kunsill diġa kellem lis-sid dwaru diversi drabi biex itellaw kif suppost. Is-Sur Dalli qal ukoll kif hemm ħitan fir-raħal li huma aktar ta' bżonn li jiġu rrestawrati kkumparat ma' dak ta' Triq Kardinal Ferretti. Huwa qal kif hemm ħajt ieħor li jkun sabiħ jiġi rrestawrat fi Triq Salvu Mifsud kantuniera ma' Triq Dun Ġużepp Tanti. Is-Sindku spjega kif jekk jiġi rrestawrat dan il-ħajt anke tissolva problema oħra tat-toqba bl-ilma li kurrenti qed jingema peress li l-ħajt mhux qiegħed mibni kif suppost. Is-Sinjinorina Farrugia qabiet li dan il-ħajt għandu jiġi kkunsidrat biex isir restawr fuqu, pero reġgħat ukoll sostniet li anke ta' Triq Kardinal Ferretti hemm bżonn jiġi rrangat.
- 31.7.9 Ġie deċiż li ssir lista tal-ħitan li għandhom bżonn restawr u l-kunsill ser jerġa jiddiskuti din il-lista fi laqgħa oħra biex umbgħad jiproċedi.

31.8 *Items oħra ta' xogħol ieħor tal-Kunsill u lmenti*

- 31.8.1.1 **Talba għal motor cycle bay fi Triq Carmelo Farrugia**
Is-Segretarju Eżekuttiv ressqet fuq il-mejda tal-kunsill talba biex issir motor cycle bay fi Triq Carmelo Farrugia. Dwar dan l-item hija ħalliet fejn is-Sindku biex ikompli jispjega.
- 31.8.1.2 Is-Sindku qal li avvicinawh xi nies biex fi Triq Carmelo Farrugia issir motor cycle bay u din it-talba faċilment tista tiġi milqugħa għax hemm spazji vakanti fejn tista ssir MC Bay. Huwa qal li ser imur jara fejn l-aħħar issir u tiġi sottomessa applikazzjoni ma' TM.
- 31.8.1.3 Il-Kunsill approva din it-talba unanimament.
- 31.8.2.1 **Talba ma' TM biex isiru double yellow lines fi Triq Antonio Azzopardi bil-permess**
Is-Segretarju Eżekuttiv ħalliet f'idejn is-sindku biex jitkellem aktar fid-dettal dwar dan l-item.
- 31.8.2.2 Is-Sindku spjega kif fi Triq Antonio Azzopardi qed jkun hemm daqsxejn ta' problema u pika bejn xi residenti minħabba żewġ double yellow lines. Fil-qosor spjega kif f'din it-triq hemm double yellow line ġewwa nett tat-triq u double line ieħor fil-kantuniera tat-triq li l-kunsill ma jafx sarux bil-permess jew le. Permessi għaż-żewġ linji jidher li m'hemmx għax m'hemm l-ebda dokumentazzjoni ta' din. Lir-residenti li qed jimpika, is-Sindku qalhom biex imorru jilmentaw dwar dan il-każ ma' TM dirett. Mid-dehra TM iddeċidiet ta' x'għandu jsir pero l-kunsill għadu ma giex infurmat b'din id-deċiżjoni.

- 31.8.2.3 Is-Sur Dalli kompla jgħid kif għalhekk huwa ser iggib lil TM fuq il-post, biex tara jekk dawn il-linji mhux bil-permess u jekk le fil-kunsill japplika għal permess kif għandu jkun.
- 31.8.3.1 **Permess ta' mwejjed u sigġijiet – Tal-Villaġġ Wine bar**
Is-Segretarju Eżekuttiv ressqet fuq il-mejda tal-kunsill għall-attenzjoni tal-kunsilliera permess maħruġ mill-MTA lis-sid tal-wine bar tal-Villaġġ li hemm fi Triq il-Forn, biex is-Sid ikun jista' joħroġ l-imwejjed u sigġijiet quddiem il-ħanut u anke fil-ġenb.
- 31.8.3.2 Dan il-permess intalab u ngħata għaliex il-bar ġewwa huwa żgħir u minħabba r-restrizzjonijiet tad-distanza tal-COVID 19, ftit jista' jkun hemm imwejjed fuq ġewwa. Għalhekk is-Sid applika mal-MTA u mad-dipartiment tas-saħħa kif suppost għandu jagħmel, biex jingħata awtorizzazzjoni joħroġ xi imwejjed barra bħala kumpens fuq in-nuqqas ta' spazju li għandu fuq ġewwa. Is-Segretarju Eżekuttiv uriet pjanta u ritratt lil kunsilliera ta' kif inħareġ il-permezz u kif għandhom jitpogġew dawn l-imwejjed eżatti.
- 31.8.3.3 Is-Sindku qal kif bħal dan is-sid, fil-festa tas-Salvatur kienn hemm erba bars oħra li talbu biex joħroġu l-imwejjed u sigġijiet. Kif qalet tajjeb is-Segretarju Eżekuttiv, is-Sindku spjega kif il-kunsill ma setax jagħti permess hu u kien hemm ftehiem li l-firma għalih il-kunsill bejn l-MTA u d-dipartiment tas-saħħa, li permessi għal imwejjed u sigġijiet jingħataw biss mill-MTA u d-Dipartiment tas-saħħa minħabba il-covid. Il-Kunsill umbgħad wara li tinħareġ l-approvazzjoni mingħand l-MTA u d-dipartiment tas-saħħa jista' jagħmel in-no objection tiegħu. Dan ikkonfermatu ukoll l-għassa tal-pulizija.
- 31.8.3.4 Is-Sur Dalli qal kif huwa ma jsibx oġġezzjoni għal permess ta' imwejjed u sigġijiet tal-Wine bar fuq bażi tal-pjanta sottomessa, biss huwa ma jaqbilx biss li hemm miktub unused pavement għax fil-fatt dik il-bankina tintuża. Is-sindku qal li anke għandha issir preambola li m'għandux jitneħħa l-parkeġġ fil-kantuniera u lanqas jkun hemm ostaklu quddiem it-tieqa tad-dar li hemm vicin il-wine bar. Il-bqija s-Sindku kkonferma li qatt ma kien hem xi tgergir dwar dan il-wine bar mir-residenti u għalhekk il-kunsill m'għandux iċċaħdu milli jibbenifika minn aktar imwejjed diment li fuq ġewwa m'għandux spazju biżżejjed minħabba d-distanza li bilfors trid tinzamm.
- 31.8.3.5 Il-Kunsilliera qablu u għalhekk is-Segretarju Eżekuttiv għandu tibgħat dawn il-kundizzjonijiet lil MTA biex jiġu nkluzi fil-permess.

31.9 Kunsiderazzjoni u approvazzjoni tal-iskeda ta' pagamenti u spejjeż oħra

- 31.9.1 Fuq il-mejda tal-Kunsill tqiegħdet l-iskeda ta' pagamenti numru 08/21 li kienet tinkludi l-ammonti tal-*petty cash* ta' €70.52 għax-xahar ta' Lulju.
- 31.9.2 L-iskeda ta' hlasijiet kollha kienet proposta għall-approvazzjoni mill-Kunsillier Calcedonio Ċini li kien ssekondat mill-Mill-Minority Leader Lorraine Farrugia. Il-Kunsill unanimament approva li jsiru l-hlasijiet kollha. Is-Segretarju Eżekuttiv fakret li peress li l-fergħa tal-HSBC ta' Hal Balzan għadha magħluqha minħabba s-sitwazzjoni ta' COVID-19, l-pagament tal-*petty cash* ser joħroġ fuq isem is-sindku u s-sindku umbagħad jagħti l-ammont tal-flus kontanti lis-Segretarju Eżekuttiv lura.

31.10 Applikazzjonijiet tal-Awtorita tal-Ippjanar

- 31.10.1 Is-Segretarju Eżekuttiv infurmat lil kunsilliera kif b'kollox sad-data tas-seduta, ma kienx hemm applikazzjonijiet alarmani ġodda. Hija fakret biss lil kunsill dwar jekk jixtieq joġġezzjona għal permess numru PA 04562/21, fi 1, Triq il-Kuncizzjoni c/w Triq il-Forn, Sqaq nru 3, fuq parir li ngħata mit-Town planner.
- 31.10.2 Is-Segretarju Eżekuttiv uriet l-isketch ta' dan il-permess lil kunsilliera flimkien mal-kummenti tat-townplanner, u wara diskussjoni żgħira l-kunsill unanimament qabel li għandha tidaħhal ittra ta' rapreżentazzjoni mal-PA fuq dan il-permess.

31.11 Tmien tal-laqgħa u data tas-seduta li jmiss

- 31.11.1 Qabel ma ntemmet il-laqgħa s-sindku staqsa lil kunsilliera jekk jixtiequx iżiedu xi haġa oħra.
- 31.11.2.1 Is-Sinjorina Lorraine Farrugia qalet li avvicinawha xi nies bi lmenti li qed jintefa ħafna ħmieġ fil-ħamrija u ħaxix li hemm fil-passaġġ ta' ħdejn it-Torri. Hija qalet kif dak il-hin stess tas-seduta rċeviet xi ritratti bil-ħmieġ li ser

tibgħathom lis-Segretarju Eżekuttiv. Is-Sinjorina Lorraine Farrugia qed tissugġerixxi li jsir xi ħaġa biex in-nies ma jibqgħux jitfgħu ħmiegħ hemm ukoll.

- 31.11.2.2 Is-Sindku qal kif riċenti għamel kuntatt mal-Ministeru ta' Miriam Dalli fejn il-Ministeru lest jgħin lil kunsill biex jerga jagħti dehra aħjar lil Ġnien Ċentru Rikreattiv. Huwa qal kif filkas ser jitlob l-għajnuna lil l-istess Ministeru dwar din il-biċċa tax-xogħol u naraw x'jista jsir, jekk hemm bżonn anke tabelli.
- 31.11.3 Il-Viċi Sindku Daniel Mallia tkellem dwar il-mobility week fejn qal li xtaq li l-kunsill japplika għal din l-inizjattiva biex issir Car free day fi triq partikulari fir-raħal. Din l-applikazzjoni pero għal din is-sena mhux ser issir peress li d-data ta' skadenza biex tidaħħal l-applikazzjoni kienet l-għada tal-laqgħa u għalhekk il-kunsill żgur mhux ser jilhaq jissottometti l-applikazzjoni bid-dettalji kollha.
- 31.11.4 Il-laqgħa ntemmet f'11:30am.
- 31.11.5 Il-laqgħa li jmiss se ssir nhar l-Erbgħa 15 ta' Settembru 2021 u kien hemm qbil b'mod unanimu biex il-laqgħa issir fl-4:30pm onaljn.

Konfermat, illum l-Erbgħa 15 ta' Settembru 2021.

IFFIRMAT

Anthony Dalli
Sindku

IFFIRMATA

Pamela Borg
Segretarju Eżekuttiv